

(१३)

चिरजीउ रहो रघुरैया ।

इन नयन हम नितनित देखौं श्रीजानकी राघव सुन्दर सुखदैया ।

अचलु सुहागु श्रीजू बचिड़ी दूलह दुलहिनि ललित ललैया ।

रंग बाल देवी सों मांगे अंचल पसारि नितु कौशल्या मैया ॥

चलत बैठत उठत हींय लगी रहे इह आस ।

सीयराम निरखौं सदा अवधपुरी में वास ॥

सुबुहु थियो फरकु पियो हींयड़े लगी हीर,

वाधायूं अचण जू अमड़ि पलव विधमि नानक शाह पीर

हींयड़ो थियुमि सुधीर जो युगल मिलिया पाण में ॥

कृपा निधान साहिब मिठा फरिमाईनि था: बोलिणा सति

श्रीवाहगुरु ! सनेह भरी मिठी अमड़ि कौशल्या देवी, जंहि खे

पंहिजे बचिड़नि जो कुशलु कल्याणु ई मिठो आहे, हाणे श्री युगल

सरकार जे बन यात्रा खां जय जस सां घरि मोटण ते आनन्द

में मगनु थी रही आहे । अमड़ि चवे त: पुट ! मां देवी माता जी

सखा बासी हुई । शहर जे बाहिरां श्रीपारवती देवी अ जो

पुरातनु मन्दरु आहे । उते तवहां युगल पूजनु करण लाइ हलो ।

मिठी अमडि युगल खे वठी रथ ते चढी मन्दिर में आया ।
युगल धणियुनि पंहिजे कर कमलनि सां देवी माता जो पूजनु
कयो, सुखा पूरणु थी । पोइ मिठी अमडि श्रीपारवती देवी अ खे
प्रार्थना करण लगी: हे मातेश्वरी ! असां खे इहो वरदानु दे त
मुंहिजा प्राण जीवन बचिड़ा श्रीजानकी रामचन्द्र सदां जीयनि ।
बचिड़नि जो तेजु प्रतापु सुखु सौभाग्यु सभु चिरु जीए । अमां !
मां तो खां पलांदु पसारे इहा भिक्षा थी पिनां त मां हिननि
अखियुनि सां नितु नितु दिसां, सदां दिसंदी रहां । ब्रह्मा इहा
लेखु ई न लिखे त कौशल्या देवी हिकु पलु बि पुटिड़े श्रीराम
भद्र खां परे थिए । मुंहिजा श्रीजानकी रामचन्द्र सुन्दरु सुख जे
दियण वारा आहिनि । सुन्दर सुखु आहे त राघवु लालु अमां
अमां चई ऐं श्रीजू बचिड़ी सासू मां चई मिठा सदिड़ा करे
मुंहिजे कननि में अमृतु भरीनि । कदहीं कोमलु हथिड़ा जोड़े
सासू अमां चई सनेह सां प्रणामु कनि । मां लख लख आशीशूं
दियां । प्रभात जो श्रीजू बालिड़ी अमडि खे प्रणामु करण अचनि
त मिठी अमां उमंग मां:

आदर दे अंक लई गद् गद् आशीश दई,
अंतिही सुखित भई दशरथ राइ धरणी ।

जींअ कंहि रंक खे धनु, तपस्वी अ खे सिद्धिता, बुखिए
खे भोजनु, अंधे खे अखियूं प्राप्त थियनि ऐं उहे आशीशूं दियनि
अहिडे आनन्द सां अमड़ि गद् गद् कण्ठ सां आशीश थी दिए
पुट अचलु सुहागु तेरो,

निरखि निरखि वदन कंज हिय सिरात मेरो

एक कर शीश दियो, दूजे सों चुबकु छुयो

प्रेम वारि भीजि कहे मधुर वाणी ।

दुहूं कुल लाद भरी विपुल सौभाग्य भरी

विनय शीलता मेरे मन भानी ॥

बचिड़ी श्रीजू बिन्हीं कुलनि जी लाद प्यार में पलियल
आहे तंहि जो सौभाग्य सुहागु सदा काइमु रहे, सुख अथाहु
रहे ।

स्वामिनि तुव सुहाग की छाया त्रिभुवन भयो सुहागु ।

बचिड़ी मां तुंहिजे निर्मल शील सुभाव तां कुलिबानु वजां
जो कुल जे वदड़िनि खे आदुर निम्रता सां वसि करे आशीश
वरिती अथई । अमड़ि जे हृदय में जेका वात्सल्य रस जी
उथल आहे उहा बचिड़नि जे चन्द्र वदन खे दिसी ठाहर थी
पाए । मनु जंहि रस लाइ डोड़े थो उहो रसु अची उमंग सां

मिले त मन खे आनंदु थो अचे उहो सन्दरु सुखु आहे ।

अमडि चवे थी: हे माता भवानी देवी ! तूं श्रीजानकी
रामचन्द्र खे सुन्दरु सुखनि दियण वारी आहीं । अमडि जदहीं
उहा मधुर प्रार्थना कई तदहीं देवी मां प्रसन्न थी, छो त देवियूं
बि सिकनि थियूं त असां खे वझु मिले त आशीश देई वाणी
सफलु कयूं । श्रीपार्वती अमडि बि ढरी पई त मुंहिजे सिर जी
स्वामिणि जी ससुड़ी, मुंहिजे पतिदेव जे इष्ट देव जी अमां, सा
वरी घुरे बि थी मुहिजी स्वामिणि अमडि जो कुशलु कल्याणु ।
सो मां छोन लखें आशीशूं दियां । तदहीं श्रीजू बाल जे मस्तक
ते हथिड़ो रखी चवे थी: मुंहिजी मिठिड़ी बचिड़ी अचलु सुहागु
माणींदीय । तुंहिजो वरु घरु काइमु रहंदो । सदां प्रीतम जो
घणो सुखु माणींदीय । कौशल्या अमां जी नुंहड़ी, साई साहिब
जी स्वामिणि सदां खुशि रहंदीयं । पार्वती अमडि जी आशीश ते
सरकार शीशु झुकायो, महाराजनि बि मस्तकु झुकायो त पार्वती
अमडि चवण लगी: ओ मुंहिजा रस भरिया लादुला दुलहनी
दूलह अनन्त सुख माणियो, अनन्त लाद माणियो । ओ गणेश
पीउ ! हिन मुंहिजी लादुली युगल जोड़ी अ जे मस्तक ते
पंहिजो भभूतिड़ी अ भरियो आशीश जो हथु रखी आशीश

दियो । जगत पूजि अमडि वेनती थी करे उनखे प्रसन्न करियूं ।

अमडि कौशल्या महाराणी कृपा जा वचन बुधी प्रसन्नु थी
थिए वरी बि अंचलु पसारे चवे थी त हे देव ! मूं खे तवहां जी
कृपा जो ई आसिरो आहे । जियं मूं खे कृपा करे हीअ अमृत
जोड़ी बखिशी अथव तियं हीउ सौभाग्यु सदा अविचलु रहे,
मुंहिजा युगल अलबेला सदा प्रसन्नु रहनि । मां पंहिजे बचनि खे
सदा प्रसन्नु दिसंदी रहां; अहिड़ो वरु देई मूं खे निर्भउ करियो ।
श्रीभवानी शंकर मिठी आशीश दिनी : अमां तुंहिजो सुखु सौभाग्यु
सदां अवचलु रहंदो । बचिड़ा कहिड़ा आहिनि, सर्वगुण निधान,
सभिनी देवनि जा मालिक, जिनि खे दिसी सिजु शर्मसारु,
चन्द्रु दागदार थो थिए । अहिड़नि मालिकनि जी सदां जै हुजे
जै हुजे ।

मिठिड़े बाबल साईं अमां जी सदाईं जै ॥